

# रोहित गोदारा गैंग के तीन हार्डकोर गुर्गे महाराष्ट्र से गिरफ्तार

महाराष्ट्र के नासिक जिले के भीड़भाड़ वाले स्थान से गिरफ्तार किए गए

बीकानेर, (नि.सं.)। गैंगस्टर राजू टेहट की हत्या के आरोपियों में शामिल गैंगस्टर रोहित गोदारा गैंग के तीन मुख्य इनामी व हार्डकोर गुर्गे को बीकानेर पुलिस ने महाराष्ट्र के नासिक जिले से गिरफ्तार किया है। तीनों आरोपियों को पुलिस टीम बीकानेर लाई है और इनसे पूछताछ कर रही है। पुलिस साइबर सैल की आठ महीने की मेहनत के बाद ये तीनों हार्डकोर क्रिमिनल पुलिस गिरफ्तार में आए हैं।

पुलिस अधीक्षक तेजस्विनी गौतम ने बताया कि गिरफ्तार अभियुक्त कमल डेलू पुत्र जगदीश बिशोई निवासी काकड़ा, नोखा, श्रवण सीवर पुत्र शिवलाल बिशोई निवासी खोंदासर, कोलायत और विजयपाल पुत्र जगदीश बिशोई निवासी जयसिंहदेसर मगरा पांचू के रहने वाले हैं। राजू टेहट की हत्या के बाद उक्त अभियुक्त पुलिस से बचने के लिये बड़े शांति तरीके से हाई तकनीक का इस्तेमाल करते थे।

तकनीकी सहयोग से छिप रहे वांछित अपराधियों को साइबर सैल ने लगातार आठ महीने तक मेहनत कर मुल्जिमों को ट्रेस आउट किया और गिरफ्तार किया है। लॉरेस गैंग के सक्रिय सदस्य रोहित गोदारा के कहने पर कमल डेलू व श्रवण सीवर ने प्रथम दृष्टया पूछताछ में राजू टेहट प्रकरण में एक-47 जैसे हथियार संपूर्ण करने की बात स्वीकार की है। तीनों



बीकानेर पुलिस ने गैंगस्टर रोहित गोदारा गैंग के तीन मुख्य गुर्गे को गिरफ्तार किया।

अभियुक्तों पर प्रदेश के अलग-अलग जिलों में दर्जनों प्रकरण दर्ज हैं।

मुल्जिम कमल डेलू, श्रवण सीवर व विजयपाल के दौरान पूछताछ में सामने आया है कि घटना करने के बाद फरारी के लिये अपना हुलिया व नाम बदलकर भारत व नेपाल में फरारी काटी, भारत में कर्नाटक, तमिलनाडु, दिल्ली, गोआ, पंजाब, पुणे, मुम्बई, नासिक, फलोदी, जोधपुर, बज्ज, रणजीतपुरा में हुलिया बदलकर रहे थे। काफ़ी दिनों से नासिक में किराये के फ्लैटों में फरारी काट रहे थे ये तीनों

अपना हुलिया बदलकर बाल कटवाकर नाम बदलकर एक घर में रह रहे थे। पुलिस से बचने के लिये पूरे दिन घर में छिपे रहते थे। इन बदमाशों को पकड़ने के लिये पुलिस ने भी अपना हुलिया बदलकर उक्त कालोनी में एक-एक घर चिन्हित कर मुल्जिमों को पकड़ा है।

पुलिस टीम ने मेहनत व लग्न से कार्य करते हुये मुल्जिम कमल डेलू, श्रवण सीवर व विजयपाल के साथ वादात में सम्पत्ति साधियों की सम्पूर्ण जानकारी जुटाई। साइबर

सैल ने मुल्जिमों कमल डेलू, श्रवण सीवर व विजयपाल को नासिक महाराष्ट्र में एक इनपुट ट्रेस किया। तीनों मुल्जिमों को लोकेशन का इनपुट नासिक जिले के भीड़भाड़ क्षेत्र में आई। पुलिस टीम ने बारिको से लगातार चार दिन तक मेहनत करते हुये अलग-अलग हुलिया बनाकर क्षेत्र के एक-एक घर को तस्दीक किया। इस दौरान पुलिस टीम ने एक संदिग्ध घर को चिन्हित किया। चिन्हित घर के सामने निर्माणधीन बिल्डिंग में मजदूरों का हुलिया बनाकर दो दिन तक चिन्हित

- साइबर सैल की आठ महीने की मेहनत से पकड़े गए अपराधी
- तीनों आरोपियों को पुलिस टीम बीकानेर लाई है और इनसे पूछताछ कर रही है

पर पर नजर रखते हुये संदिग्ध गतिविधियां पुछता कर इस संदिग्ध घर पर नासिक पुलिस की मदद से दबिश दी गयी तो उक्त तीनों मुल्जिमों को दस्तयाब कर लिया गया।

इनामी व हार्डकोर अपराधियों को ट्रेस आउट व गिरफ्तार करने के फलस्वरूप साइबर सैल के हेड कानिस्टेबल दीपक यादव, दिल्लीपति हेड कानिस्टेबल व राजुराम गुर्जर कानिस्टेबल को विशेष पदोन्नति के प्रस्ताव और उक्त मुल्जिमों को ट्रेस आउट कर गिरफ्तार करने वाली टीम में शामिल नयाशहर थानाधिकारी वेदपाल, शहर कोतवाल संजयसिंह, श्रीराम कानिस्टेबल साइबर सैल के डीजीपी डिस्क के लिए प्रस्ताव मुख्यालय भिजवाये जा रहे हैं।

# असंतुलित होकर पलटी बस, एक की मौत

घायल 16 यात्रियों को अस्पताल में भर्ती कराया

- पिकअप को बचाने के प्रयास में असंतुलित हुई बस

पल्ली, (नि.सं.)। पल्ली में बुधवार को एक निजी बस सामने से तेज रफ्तार से आ रही पिकअप को बचाने के चक्कर में असंतुलित होकर पलटी गई। हादसे में बस में सवार एक वृद्ध की मौत हो गई और 16 लोग घायल हो गए। घायलों की चीख-पुकार से कोहराम मच गया। ग्रामीणों और उधर से गुजर रहे वाहन चालकों ने घायलों को बस से बाहर निकाला और पुलिस को सूचना दी। घायलों का पल्ली के बांगडू हॉस्पिटल में इलाज जारी है। घटना की जानकारी मिलने पर जिला कलेक्टर नमित मेहता सहित कई जनप्रतिनिधि और अधिकारी हॉस्पिटल पहुंचे।

हादसा बुधवार दोपहर करीब 12 बजे पल्ली जिले के गुड़ा एंदला थाना क्षेत्र के पंचों की च्याऊ और डंडा गांव के बीच हुआ। पल्ली से चाणौद के लिए सुबह 11 बजे रामलीला मैदान से निजी बस रवाना हुई। डंडा के निकट सामने

बानो पल्ली अब्दुल खान मोयला, पल्ली के तिलक नगर निवासी 46 साल की भगवत कंवर पल्ली अशोक सिंह राजपूत, गिरादड़ा की चाणौद निवासी 40 साल की देवी पल्ली जोगाराम सरगरा, चाणौद निवासी 40 साल के भूपेन्द्र सिंह पुत्र भंवर सिंह राजपूत, डंडा निवासी 10 साल का नरेश पुत्र दुर्गादास चाणौद निवासी 55 साल की फयौदा बानो पल्ली इंसाफ खान सिपाई, चाणौद निवासी 32 साल के ईंदरीश पुत्र अशरद खान, चाणौद निवासी 45 साल की सरिता कंवर पल्ली लालसिंह राजपूत, बाला गांव निवासी 56 साल की सुमित्रा जांगिड़ पल्ली फनालाट जांगिड़, साला गांव निवासी 18 साल का दुर्गाश पुत्र मंगलाराम मेघवाल, चाणौद निवासी 21 साल की दुर्गाश कंवर पुत्री गणपतसिंह राजपूत, सुंदेलावा गांव निवासी 55 साल के शंभू सिंह पुत्र मोड सिंह राजपूत, कमला पल्ली वजारा गंगो गायल हो गए।

से तेज गति से आ रही पिकअप को बचाने के चक्कर में असंतुलित होकर बस पलटी गई। हादसे में बस में सवार साली गांव (गुड़ा एंदला) निवासी 60 साल के गुलाबनाथ जोगी की मौत हो गई और 16 लोग घायल हो गए।

हादसे में पल्ली जिले के पादरला गांव (गुड़ा एंदला) निवासी 80 साल के नरसारा पुत्र नारायण भाट, चाणौद निवासी 60 साल के जोराराम पुत्र धुलाराम मेघवाल, डंडा निवासी 57 साल के बाबूलाल पुत्र गुलाबराज बंजारा, सांगवा गांव निवासी 70 साल की आसी

# दस साल की बच्ची फंदे पर लटकी मिली

श्रीगंगानगर, (नि.सं.)। जिले के रायसिंहनगर इलाके के क्षेत्र में एक दस साल की बच्ची के फांसी के फंदे पर लटकने का मामला सामने आया है। परिजनों ने पड़ोस के एक युवक पर बच्ची से रेप करने का आरोप लगाया है। परिजनों का कहना है कि घटना के बाद बच्ची फंदे पर लटकी मिली। छोटी सी बच्ची के फंदे से लटकने पर कई साल खड़े हो गए हैं। पुलिस हर एंगल से मामले की जांच कर रही है। घटना के समय घर पर दस साल की बच्ची और उसका पांच

साल का भाई अकेले थे। बच्ची का पिता किसी दुकान में नौकरी करता है। वह सुबह करीब नौ बजे दुकान चला गया था। मां और दादी के पास बच्ची थी। कुछ देर बाद बच्ची की मां और दादी खेत चले गए। इस दौरान बच्ची का भाई आस-पास खेलने लगा। पड़ोस के मकान में रहने वाली महिला ने बच्ची को अपने घर बुलाया। आरोप है कि वहां पर दो-तीन युवक थे। उनमें से एक युवक ने बच्ची के साथ रेप किया।

घटना के कुछ देर बाद जब बच्ची की मां और दादी खेत से लौटे तो बच्ची फंदे पर लटकी मिली। प्लिस्ताने की आवाज सुनकर आस-पास के लोग मौके पर पहुंचे। पुलिस को सूचना दी गई। पुलिस ने शव को फंदे से उतरवाकर सरकारी हॉस्पिटल की मोर्चरी में रखवाया। बच्ची का पोस्टमार्टम करवाया गया। एसएफओ महावीर स्वामी ने बताया कि परिजनों ने बच्ची के साथ पड़ोस के युवक के रेप करने और बच्ची के खुद फांसी लगाने की रिपोर्ट दर्ज करवाई है।

# 15 साल से फरार कुख्यात बदमाश महेंद्र बराला गिरफ्तार

पांच थानों के 14 मामलों में आरोपी वारंटी चल रहा था

श्रीमधोपुर, (नि.सं.)। स्थानीय पुलिस ने एक बड़ी कार्रवाई करते हुए 15 साल से फरार वांछित कुख्यात अपराधी महेंद्र बराला को गिरफ्तार करने में बड़ी सफलता हासिल की है। आरोपी पिछले कई सालों से अलग-अलग जगह पर नाम बदलकर फरारी काट रहा था।

- आरोपी के खिलाफ विभिन्न थानों में 25 मामले दर्ज हैं
- आरोपी अलग-अलग जगह पर नाम बदलकर फरारी काट रहा था
- चालानी गार्ड को आरोपी चकमा देकर मौके से फरार हो गया था



पुलिस ने फरार अपराधी को गिरफ्तार करने में सफलता हासिल की।

जुलाई 2008 को केंद्रीय कारागृह जयपुर से श्रीमधोपुर कोर्ट में पेशी के लिए लाया गया था इसी दौरान चालानी गार्ड को आरोपी चकमा देकर मौके से फरार हो गया था।

स्थानीय पुलिस थाने में मामला दर्ज होने के बाद आरोपी की तलाश में एसओजी, डीएसटी व पुलिस की अन्य टीम द्वारा करीब 15 वर्ष से तलाश कर रही थी। आरोपी बराला पिछले 15 साल से लगातार 14 मामलों में वांछित चल रहा था आरोपी के खिलाफ हत्या सहित अन्य जिले के विभिन्न थानों में विभिन्न

धाराओं में कुल 25 मुकदमे दर्ज हैं। पुलिस ने मामले में गहना से कार्रवाई करते हुए थाना अधिकारी प्रकाश सिंह राठौड़ के नेतृत्व में थाने के कांस्टेबल राजवीर सिंह ने अपनी अहम भूमिका निभाते हुए आरोपी को नासिक से पकड़ने में सफलता प्राप्त की। पुलिस आरोपी से गहन पूछताछ कर रही है। आरोपी को गिरफ्तार करने वाली टीम में थानाधिकारी प्रकाश सिंह राठौड़ के अलावा हेड कांस्टेबल जलेश सिंह, रामस्वरूप, कांस्टेबल राजवीर सिंह, नरवदा, विनोद कुमार व तेजपाल सिंह शामिल थे।

# बालेसर में जोरदार बारिश के बीच लोगों ने मंत्री राजनाथ सिंह की जनसभा को सुना

मंत्री राजनाथ सिंह ने बालेसर की जनसभा में मोदी सरकार की उपलब्धियां गिनाईं

जोधपुर, (का.सं.)। रक्षा मंत्री राजनाथ सिंह बुधवार को शाम जोधपुर पहुंचे। यहां पर भाजपा नेताओं सहित प्रशासनिक अधिकारियों ने उनकी अगुवानी की। रक्षामंत्री को हवाई अड्डे से हेलिकॉप्टर से बालेसर जाना था, लेकिन बालेसर में बारिश होने के चलते वे हेलिकॉप्टर से नहीं जा पाए। शाम करीब सवा चार बजे कड़ी सुरक्षा के बीच एयरपोर्ट से सड़क मार्ग से बालेसर के लिए रवाना हुए। बालेसर में चारभुजा मंदिर के सामने राजकीय माध्यमिक विद्यालय खेल मैदान में रक्षा मंत्री राजनाथ सिंह शाम करीब पांच बजे पहुंचे।

- सभा में जोधपुर सांसद केन्द्रीय जल शक्ति मंत्री गजेंद्र सिंह शेखावत, भाजपा नेता प्रतिपक्ष सतीश पुनिया सहित अनेक भाजपा नेताओं ने शिरकत की

बालेसर में नौ साल के मोदी शासन की उपलब्धियों को लेकर जनसभा को संबोधित किया। रक्षा मंत्री को सुनने सभास्थल पर लोगों का हजूम उमड़ पड़ा है। जनसभा के लिए विशाल डॉम और विशाल मंच तैयार किया गया था। इस जनसभा को रक्षामंत्री के साथ ही भाजपा के कई प्रमुख नेताओं ने संबोधित किया। सभा के बीच में बालेसर में जोरदार बारिश चलती रही। लोगों ने कुर्सियों को छाते की ढाल बनाया और

जनसभा को सुनते रहे। रक्षामंत्री ने मोदी सरकार के नौ साल की उपलब्धियों पर जानकारी दी और कांग्रेस की तुष्टिकरण की नीति की आलोचना की। स्थानीय नेताओं ने भी कांग्रेस पर जमकर निशाना साधा। सभा में रक्षा मंत्री राजनाथ सिंह एवं जोधपुर सांसद केन्द्रीय जल शक्ति मंत्री गजेंद्र सिंह शेखावत, विधान सभा में भाजपा नेता प्रतिपक्ष सतीश पुनिया सहित अनेक भाजपा नेताओं ने शिरकत की।

जनसभा में भारतीय जनता पार्टी के प्रदेश स्तर के पदाधिकारी और नेता भी जनसभा में मौजूद रहे। भारत-पाक सीमा से सटे रेगिस्तानी इलाके में बालेसर की सभा को अहम माना गया है। रक्षा मंत्री राजनाथ सिंह लंबे अरसे के बाद इस क्षेत्र पूर्व सैनिकों के बीच आए हैं। इसको लेकर समूचे बालेसर शेरागढ़ सहित पूरे क्षेत्र में पूर्व सैनिकों और क्षेत्र के लोगों में भारी उत्साह रहा। सभा में जोधपुर संसदीय क्षेत्र की कार्यकर्ताओं ने शिरकत की। सभा में भाजपा जोधपुर शहर जोधपुर देहात दक्षिण देहात उत्तर के पदाधिकारी मंडल मोर्चा पदाधिकारी एवं कार्यकर्ता

जनप्रतिनिधि पार्षद इसमें शामिल रहे। रक्षा मंत्री राजनाथ सिंह की जनसभा के दौरान उस वक्त हंगामा मच गया जब शेरागढ़ विधानसभा क्षेत्र पूर्व विधायक बाबू सिंह राठौड़ को भरी सभा के बीच मंच से बोलने से मना कर दिया गया। इतना ही नहीं उनके सामने से माइक तक छीन लिया। दरअसल सांठान की अनैतिक बिना पूर्व विधायक बाबू सिंह राठौड़ बोलने के लिए मंच पर पहुंच गए। इसके बाद भाजपा नेता प्रताप सिंह ने माइक खींच लिया। इस पर जनता के शोर मचाने पर गजेंद्र सिंह शेखावत ने स्थिति को संभाला और पूर्व विधायक को बोलने का मौका दिया।

# गजेन्द्र सिंह को जनता की पीड़ा से सहानुभूति नहीं : जितेन्द्र सिंह

अलवर, (नि.सं.)। पूर्व केंद्रीय मंत्री जितेन्द्र सिंह ने भारतीय जनता पार्टी के नेता एवं जल संसाधन मंत्री गजेंद्र सिंह शेखावत पर हमला बोलते हुए कहा कि केंद्रीय जल शक्ति मंत्री गजेंद्र सिंह शेखावत द्वारा पूर्व राजस्थान नहर परियोजना के संदर्भ में दिया गया यह बयान जन भावना का अपमान है। उन्होंने कहा कि गजेंद्र सिंह ने कहा कि राजस्थान में भाजपा की सरकार बना

- पूर्व केंद्रीय मंत्री जितेन्द्र सिंह ने केंद्रीय जल संसाधन मंत्री गजेंद्र सिंह शेखावत पर हमला बोला

दो 46 हजार करोड़ रुपए व ईआरसीपी देरूंगा यह बयान स्पष्ट रूप से यह दर्शाता है कि भारतीय जनता पार्टी को राजस्थान की जनता की पीड़ा से कोई सहानुभूति नहीं है। भाजपा के केवल सत्ता के कारण ही पूर्वी राजस्थान नहर परियोजना को राष्ट्रीय परियोजना का दर्जा देने के लिए

कार्य कर रही है। इतना ही नहीं उन्होंने देश के प्रधानमंत्री नरेंद्र मोदी को सीधे-सीधे चैलेंज करते हुए कहा कि राजस्थान में अपनी सरकार बन जाए तो यहां ईआरसीपी का लाभ मिलेगा। राजस्थान के मुख्यमंत्री अशोक गहलोत ने कई बार पत्र लिखकर यह

पीएम मोदी से अलवर सहित 13 जिलों की प्यास बुझाई जाने वाली इस योजना से अवगत कराया है। उन्होंने कहा कि राजस्थान में निर्वाचित होकर केंद्रीय जल शक्ति मंत्री बनने के बावजूद आज तक ही इस महत्वकांक्षी परियोजना के लिए वह एक पैसा केंद्र सरकार से नहीं दिलावा सके यहां तक कि रेगिस्तानी राज्य होने के बावजूद जल जीवन

मिशन में भी राजस्थान को कोई विशेष सहायता देने वालों में वह नाकाम रहे हैं। वह केवल राजनीतिक रोटियां सेकने के लिए पूर्वी राजस्थान नहर परियोजना का नाम ले रहे हैं। उन्होंने कहा कि राजस्थान नहर परियोजना का कार्य केंद्र सहयोग करें या ना करें लेकिन जनता के हित में पूर्वी राजस्थान नहर परियोजना का काम गहलोत सरकार की ओर से पूरा किया जाएगा।

# डूंगरपुर में एक घण्टे की बारिश ने शहर को तरबतर किया

डूंगरपुर, (नि.सं.)। विपरजाय तूफान के बाद बुधवार को प्रातः तक तो जमकर तपने के कारण आम जन परेशान था, लेकिन अचानक लगभग दो बजे काले घने बादल उमड़ कर आये और हवा के साथ तेज बारिश का दौर इस कदर शुरू हुआ कि देखते ही देखते भीतरी एवं बाहरी शहर की गलियां पानी से लबालब हो गईं। एक घण्टे की बारिश ने शहर को जमकर भीगेया।



शहर में पानी में बहने से वाहनों को बचाने की जुगत करते क्षेत्रवासी।

- ओबरी में सर्वाधिक 60 व डूंगरपुर में 34 एम.एम. बारिश दर्ज
- पानी से तरबतर हुआ शहर का कोना-कोना

जहां शहर के घाटी, सराफा बाजार, कानेरा पोल, पुरानी सब्जी मण्डी, भौईवाडा, मोची बाजार, धनलक्ष्मी मार्केट, सोनिया चौक, कंसारा चौक, पुराना हॉस्पिटल, नगर परिषद के पास की सड़कें घुटने से उपर तक पानी बहने लगा और नीचले

बाजार में तो पानी दुकानों की तलवटों को लोंघकर उपर चढ़ गया। अचानक बारिश के तेज रूख ने आम जन को सक्ते में डाल दिया। जहां दुपहिया वाहनधारियों के वाहन बमुरिकल पानी के तेज बहाव में निकल रहे थे, तो वहीं कानेरा पोल व मोची बाजार में खड़े वाहन पानी के बहाव के साथ खिंचने लगे जिसे बचाने की जुगत में लग गये। मानसून की पहली बारिश का आनंद लेने के लिए युवाओं की टोलियां सड़कों पर आ गईं और जमकर आनंद

लेने लगे। वहीं स्कूटी को पानी के तेज बहाव में बहने से रोकने के लिए रस्सी से बांधा गया। शहर के भौईवाडा मोहल्ले में पानी के तेज बहाव में एक सांप भी आया जो जैसे जैसे पानी बहने अपने आप को बचाते हुए सीडियों पर चढ़ा। इधर बांध नियंत्रण कक्ष के अनुसार बुधवार दोपहर में हुई बारिश में डूंगरपुर 34, पाल देवर 26, दोवडा 32, बिछोवाडा 20, सांगवाडा 23, वैजा 10, गामडी अहाडा 31, चिखली 7, वर्षा रिकॉर्ड की गई।

# 40 साल में दूसरी बार जून में नंदसमंद बांध छलका

राजसमंद, (नि.सं.)। विपरजाय के असर से राजसमंद में लगातार बारिश के बाद से बांधों का स्तर दिनोंदिन बढ़ता गया। ताद दिनों हुई तेज बारिश से बांधेरी बांध छलक गया और ओवरफ्लो का पानी नंदसमंद (टांटोल बांध) में पहुंचने लगा था। इसके बाद प्री-मानसून की हुई बारिश में नंदसमंद बांध का भी जलस्तर बढ़ गया और लगातार जारी पानी की आवक के बाद छलक गया।

पिछले 40 साल में यह दूसरा अवसर है कि जून महिने में नंदसमंद बांध छलका है। उसके बाद नंदसमंद के 2.5-2.5 फीट के चार-चार गेट खोलकर पानी बनास नदी में छोड़ा गया। इधर, खारी फिडर क्षतिग्रस्त होने के कारण पहले उसे दुरुस्त किया गया। जिसके बाद बुधवार सुबह नंदसमंद से खारी फीडर में पानी छोड़ा गया। फीडर का पानी 14 घंटे में करीब 32 किमी की दूरी तय कर शाम सात बजे के करीब पानी राजसमंद



खारी फीडर के डिप्टी गांव में पहुंचने पर ग्रामीणों ने स्वागत किया।

झील में शामिल हुआ। नंदसमंद से शुरुआत में पानी का गेज कम था लेकिन इसके बाद 4 फीट तक पानी छोड़ा गया। ये पानी दोपहर करीब 2 बजकर 20 मिनट पर सुंदरचा गांव

पहुंचा। जहां ग्रामीणों ने श्रीफलवपुष चढ़ाकर स्वागत किया। खारी फीडर का बहाव जैसे-जैसे गांवों से गुजरता गया लोगों ने पूजा अर्चना कर खारी फीडर को नारियल भेंट किया। 32

फीट की भराव क्षमता का नंदसमंद बांध 26 जून को छलक गया था। इसके बाद बुधवार सुबह 5 बजे खारी फीडर में पानी छोड़ा गया। जलदाय विभाग टांटोल के

सहायक अभियंता गौरव यादव ने बताया कि सुबह 5 बजे खारी फीडर के गेट खोले गए। शाम 6:30 फीडर का पानी नेशनल हाईवे मोरचना स्थित पुलिया पार कर गया जो करीब आधा घंटे के अंतराल में झील पेटे में शामिल हो जाएगा। अधिकारियों ने बताया कि विपरजाय के दौरान हुई बारिश के बाद से गोमती नदी अपने वेग पर बह रही है। तभी से झील का स्तर बढ़ा हुआ है। गौरतलब है कि नंदसमंद बांध से खारी फीडर की कुल लम्बाई करीब 32.4 किमी है। यह 4 से 5 मीटर चौड़ी व 1.80 मीटर गहरी है। राजसमंद झील की कुल भराव क्षमता 3786 एमसीएफटी है और झील का कुल गेज 30 फीट है। वहीं प्री-मानसून को लेकर शुरू हुई बारिश का असर शहर सहित जिलेभर में देखने को मिल रहा है। बुधवार सुबह 11 बजे शहर में झामझाम बारिश हुई। देखते-देखते सड़कों ने दरिया का रूप ले लिया और पानी पूर्ण वेग से बहता दिख।